



പാപികളായ മുവഹ്‌ഹിദുകൾ

ഗ്രന്ഥകർത്താവ്: ശൈഖ് സുലാഹ് ഇബ്നു മുഹമ്മദ് അൽ ബുദയ്ൻ
അവലംബ ഗ്രന്ഥം: بلوغ السعادة فى توحيد رب العباد
വിവർത്തനം: അബ്ദുൽ ജബ്ബാർ അബ്ദുല്ല

: ﷻ :

ഉബാദത്ത് ഇബ്നു സാമിത് വിൽ നിന്നും നിവേദനം, അദ്ദേഹം പറയുന്നു: അല്ലാഹുവിന്റെ റസൂൽ , ഞങ്ങൾ ഒരു മജ്ലിസിലായിരിക്കെ ഞങ്ങളോട് പറഞ്ഞു: 'നിങ്ങൾ, അല്ലാഹുവിൽ യാതൊന്നിനേയും പങ്കുചേർക്കുകയില്ലെന്നും മോഷണം നടത്തുകയില്ലെന്നും വ്യഭിചരിക്കുകയില്ലെന്നും നിങ്ങളുടെ മക്കളെ കൊല്ലുകയില്ലെന്നും നിങ്ങൾ കളവുകൾ കെട്ടിയുണ്ടാക്കി വ്യാജവുമായി നടക്കുകയില്ലെന്നും നന്മയിൽ നിങ്ങൾ ധിക്കാരം കാണിക്കുകയില്ലെന്നും എനിക്ക് നിങ്ങൾ ബൈഅത്ത്(അനുസരണ പ്രതിജ്ഞ) ചെയ്യണം. നിങ്ങൾ (ബൈഅത്ത്) പൂർത്തിയാക്കിയാൽ അല്ലാഹുവിന്റെ അടുക്കൽ അവൻ പ്രതിഫലമുണ്ട്, (അതിൽനിന്ന്) വല്ലതും ഒരാൾ ചെയ്യുകയും ദുനിയാവിൽ അയാൾ ശിക്ഷിക്കപ്പെടുകയും ചെയ്താൽ അത് അയാൾക്കുള്ള പ്രായശ്ചിത്തമാണ്. (അതിൽനിന്ന്) വല്ലതും ഒരാൾ ചെയ്യുകയും (ദുനിയാവിലെ ശിക്ഷക്ക് വിധേയനാക്കപ്പെടാത്ത വിധം) അയാളെ അല്ലാഹു മറച്ചുപിടിക്കുകയും ചെയ്താൽ അയാളുടെ കാര്യം അല്ലാഹുവിലേക്കാണ് (പരലോക കോടതിയിലേക്കാണ്). അല്ലാഹു ഉദ്ദേശിക്കുന്നുവെങ്കിൽ ശിക്ഷിക്കും അല്ലെങ്കിൽ അയാൾക്ക് പെറുത്തുകൊടുക്കും.' അപ്പോൾ ഞങ്ങൾ പ്രവാചകനോട് അവയിൽ ബൈഅത്ത് ചെയ്തു. (ബുഖാരി: 18, 3892, 6784, 6801, 7213, മുസ്ലിം: 1709)

മറ്റൊരു റിപ്പോർട്ടിൽ:



'ഞങ്ങൾ എതിർ പ്രവർത്തിക്കില്ലെന്നും(ബൈഅത്ത് ചെയ്തു). സ്വർഗ്ഗം നൽകുമെന്ന വ്യവസ്ഥയിലാണ് പ്രസ്തുത ബൈഅത്ത്. (തെറ്റുകളിൽനിന്ന്) വല്ലതും ഞങ്ങൾ ചെയ്താൽ അതിന്റെ വിധി അല്ലാഹുവിങ്കലാണ്' (ബുഖാരി:3893, മുസ്ലിം:44,1709)

:





:



:

അനസ് ഇബ്നു മാലിക്  വിൽനിന്നും നിവേദനം, അല്ലാഹുവിന്റെ റസൂൽ  പറഞ്ഞു: 'ഒരാളുടെ ഹൃദയത്തിൽ ഒരു യവത്തിന്റെ തൂക്കം നന്മ ഉണ്ടായിരിക്കേ അയാൾ 'ലാ ഇലാഹ ഇല്ലല്ലാഹ്' പറഞ്ഞാൽ അയാൾ നരകത്തിൽനിന്ന് പുറത്ത് കടക്കും, ഒരാളുടെ ഹൃദയത്തിൽ ഒരു ഗോതമ്പിന്റെ തൂക്കം നന്മ ഉണ്ടായിരിക്കേ അയാൾ 'ലാ ഇലാഹ ഇല്ലല്ലാഹ്' പറഞ്ഞാൽ അയാൾ നരകത്തിൽനിന്ന് പുറത്ത് കടക്കും, ഒരാളുടെ ഹൃദയത്തിൽ ഒരു പരമാണുവിന്റെ തൂക്കം നന്മ ഉണ്ടായിരിക്കേ അയാൾ 'ലാ ഇലാഹ ഇല്ലല്ലാഹ്' പറഞ്ഞാൽ അയാൾ നരകത്തിൽനിന്ന് പുറത്ത് കടക്കും.' (ബുഖാരി, മുസ്ലിം)



അനസ് ഇബ്നു മാലിക്  വിൽനിന്നും നിവേദനം, അല്ലാഹുവിന്റെ റസൂൽ  പറഞ്ഞു: 'ഒരു വിഭാഗം ആളുകൾക്ക് തങ്ങൾ സമ്പാദിച്ച തെറ്റുകൾ കാരണത്താൽ ശിക്ഷയെന്നോണം നരകത്തിൽനിന്നുള്ള ചുട്ടുകാറ്റിന്റെ പ്രഹരമേൽക്കും, തീർച്ച. പിന്നീട് അല്ലാഹു തന്റെ കാരുണ്യത്താൽ അവരെ സ്വർഗ്ഗത്തിൽ പ്രവേശിപ്പിക്കും. അവർക്ക് 'ജഹന്നമിയൂൻ' എന്ന് പറയപ്പെടും.' (ബുഖാരി: 7450)



അബൂ ഹുറയ്റ  വിൽനിന്നും നിവേദനം, അദ്ദേഹം പറഞ്ഞു: അല്ലാഹുവിന്റെ റസൂൽ  പറഞ്ഞു: 'അല്ലാഹു അടിമകൾക്കിടയിലുള്ള വിധിതീർപ്പിൽനിന്നും വിരമിക്കുകയും തന്റെ കാരുണ്യംകൊണ്ട് നരകത്തിൽനിന്നും താൻ ഉദ്ദേശിക്കുന്നവരെ പുറത്ത് കൊണ്ടുവരുവാൻ ഉദ്ദേശിക്കുകയും ചെയ്താൽ 'ലാ ഇലാഹ ഇല്ലല്ലാഹ്' പറയുകയും അല്ലാഹു കരുണ വർഷിക്കുവാൻ ഉദ്ദേശിക്കുകയും ചെയ്തവരിൽനിന്ന് ശിർക്ക് ചെയ്യാത്തവരെ നരകത്തിൽനിന്നും പുറത്ത് കൊണ്ടുവരുവാൻ അവൻ മലക്കുകളോട് കൽപ്പിക്കും. മലക്കുകൾ അവരെ സുജൂദിന്റെ അടയാളം കൊണ്ട് നരകത്തിൽ തിരിച്ചറിയും. മനുഷ്യനിൽനിന്ന് സുജൂദിന്റെ അടയാളമല്ലാത്തതെല്ലാം നരകം തിന്നുന്നതാണ്. സുജൂദിന്റെ അടയാളം തിന്നുന്നത് അല്ലാഹു നരകത്തിന് ഹറാമാക്കി. അങ്ങനെ അവർ നരകത്തിൽനിന്ന് പുറത്തുകടക്കും. തീർച്ചയായും അവർ കത്തിക്കരിഞ്ഞിരിക്കും. അപ്പോൾ അവരുടെമേൽ ജീവജലം(മാമൂൽ ഹയാത്ത്) ഒഴുകും. അപ്പോൾ മലവെള്ളപ്പാച്ചിൽ

കൊണ്ടുവരുന്ന ചണ്ടികളിൽ വിത്തുകൾ മുളക്കുന്നത് പോലെ അവർ അതിൽനിന്ന് മുളക്കും.’ (ബുഖാരി: 806, 6573, 7437, മുസ്ലിം: 182, 300)

ﷺ : ﷺ

ജാബിർ رضي الله عنه വിൽനിന്നും നിവേദനം, അദ്ദേഹം പറഞ്ഞു, അല്ലാഹുവിന്റെ റസൂൽ ﷺ പറഞ്ഞു: ‘തൗഹീദിന്റെ ആളുകളിൽ ഒരു വിഭാഗം നരകത്തിൽ തങ്ങൾ കരിക്കട്ടകൾ ആകുന്നതു വരെ ശിക്ഷിക്കപ്പെടും. പിന്നീട് അല്ലാഹുവിന്റെ കൃപ അവർക്ക് വന്നെത്തുകയും അവർ നരകത്തിൽനിന്നും പുറത്ത് കൊണ്ടുവരപ്പെടുകയും സ്വർഗ്ഗവാതിലുകളിലേക്ക് എറിയപ്പെടുകയും ചെയ്യും. (നബി) പറഞ്ഞു: അപ്പോൾ അവരുടെമേൽ സ്വർഗ്ഗ വാസികൾ വെള്ളം കൂടയും, അപ്പോൾ മലവെള്ളപ്പാച്ചിൽ കൊണ്ടു വരുന്ന ചണ്ടികൾ മുളക്കുന്നത് പോലെ അവർ അതിൽനിന്ന് മുളക്കും.ശേഷം അവർ സ്വർഗത്തിൽ പ്രവേശിക്കും’.
(അഹ്മദ്: 1519, തുർമുദി: 2597)

ﷺ : ﷺ

ജാബിർ رضي الله عنه വിൽനിന്നും നിവേദനം, അദ്ദേഹം പറഞ്ഞു, അല്ലാഹുവിന്റെ റസൂൽ ﷺ പറഞ്ഞു: ‘തീർച്ചയായും ഒരു വിഭാഗം നരകത്തിൽനിന്ന് പുറത്ത് കൊണ്ടുവരപ്പെടും. അവരുടെ മുഖങ്ങളുടെ വൃത്താകൃതി ഒഴിച്ച് ഭാക്കിയെല്ലാം നരകത്തിൽ കരിഞ്ഞിരിക്കും. ശേഷം അവർ സ്വർഗ്ഗത്തിൽ പ്രവേശിപ്പിക്കപ്പെടും’.
(മുസ്ലിം: 19, 319)

»: ﷺ ﷺ

:
:

ﷺ: ﴿الرَّ تِلْكَ آيَاتُ الْكِتَابِ وَقُرْآنٍ مُّبِينٍ ﴿١٠﴾ رَبَّمَا يُودُّ الَّذِينَ

كَفَرُوا لَوْ كَانُوا مُسْلِمِينَ ﴿١١﴾

അബൂമൂസൽ അൾഅരി رضي الله عنه വിൽനിന്നും നിവേദനം, അല്ലാഹുവിന്റെ റസൂൽ ﷺ പറഞ്ഞു: ‘നരകവാസികൾ നരകത്തിൽ ഒരുമിച്ച് കൂടുമ്പോൾ, അവരുടെ കൂട്ടത്തിൽ അല്ലാഹു ഉദ്ദേശിച്ച കിബ്ലയുടെ ആളുകളും(മുസ്ലിംകൾ) ഉണ്ടാവും. അവർ(നരകവാസികൾ) ചോദിക്കും: ‘നിങ്ങൾക്ക് നിങ്ങളുടെ ഇസ്ലാം ഒരു ഉപകാരവും ചെയ്തില്ലേ; നിങ്ങളും ഞങ്ങളോടൊപ്പം നരകത്തിലാണല്ലോ?’ അവർ (മുസ്ലിംകൾ) പറയും: ‘ഞങ്ങൾക്ക് ചില പാപങ്ങൾ ഉണ്ടായിരുന്നു. അതിനാൽ ഞങ്ങൾ പിടിക്കപ്പെട്ടു.’ അവർ പറഞ്ഞത് അല്ലാഹു കേൾക്കും. നരകത്തിൽ അഹ്ലുൽ കിബ്ലയിൽപ്പെട്ട ആളുകളെ

മുഴുവനും പുറത്ത് കൊണ്ടുവരുവാൻ അല്ലാഹു കൽപ്പിക്കും. അപ്പോൾ അവർ പുറത്ത് കൊണ്ടുവരപ്പെടും. അതോടെ അവിശ്വാസികൾ പറയും: 'ഞങ്ങളുടെ നാശമേ, ഞങ്ങളും മുസ്ലിംകളായിരുന്നുവെങ്കിൽ എത്ര നന്നായിരുന്നു. എന്നാൽ അവർ പുറത്ത് കൊണ്ടുവരപ്പെട്ടതുപോലെ ഞങ്ങളും (നരകത്തിൽനിന്നും) പുറത്തെടുക്കപ്പെടുമായിരുന്നു.' ശേഷം അല്ലാഹുവിന്റെ റസൂൽ ഓതി:

الرَّ تِلْكَ آيَاتُ الْكِتَابِ وَقُرْآنٍ مُّبِينٍ ﴿١﴾ رُبَّمَا يَوَدُّ الَّذِينَ كَفَرُوا لَوْ كَانُوا مُسْلِمِينَ ﴿٢﴾

﴿അലിഫ് ലാം വാ -വേദഗ്രന്ഥത്തിലെ അഥവാ (കാര്യങ്ങൾ) സ്പഷ്ടമാക്കുന്ന കൂർആനിലെ വചനങ്ങളാകുന്നു അവ. തങ്ങൾ മുസ്ലിംകളായിരുന്നുവെങ്കിൽ എത്ര നന്നായിരുന്നേനേ എന്ന് ചിലപ്പോൾ സത്യനിഷേധികൾ കൊതിച്ചുപോകും.﴾ (വി. ക്വ. 15: 1,2) (അൽ ഹാകിം: 2/ 242)